

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

ശ്രീ സുഭർശന സംഹിതായാം

|| ശ്രീ അമൃതസഞ്ജീവനസ്തോത്രം ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ

॥ ശ്രീ അമൃതസഞ്ജീവനസ്തോത്രം ॥

അഥാപരമഹം വക്ഷ്യ്യാമൃതസഞ്ജീവനം സ്തവം |
യസ്മിന്നുഷ്ഠാനമാത്രേണ മൃത്യുർദ്ദുരാത്പലായതേ || 1 ||

അസാധ്യാഃ കഷ്ടസാധ്യാശ്ച മഹാരോഗാ ഭയങ്കരാഃ |
ശീഘ്രം നശ്യന്തി പഠനാദസ്മായുശ്ച പ്രവർദ്ധതേ || 2 ||

ശാകിനീഡാകിനീഭോഷാഃ കുദ്യുഷ്ടിഗ്രഹശത്രുജാഃ |
പ്രേതവേതാലയക്ഷോത്ഥാ ബാധാ നശ്യന്തി ചാഖിലാഃ || 3 ||

ദുരിതാനി സമസ്താനി നാനാജന്മോദ്ഭവാനി ച |
സംസർഗ്ഗജവികാരാണി വിലീയന്തേഽസ്യ പാഠതഃ || 4 ||

സർവ്വോപദ്രവനാശായ സർവ്വബാധാപ്രശാന്തയേ |
ആയുഃ പ്രവൃദ്ധയേ ചൈതത് സ്തോത്രം പരമമദ്ഭുതം || 5 ||

ബാലഗ്രഹാഭിഭൂതാനാം ബാലാനാം സുഖദായകം |
സർവ്വാരിഷ്ടഹരം ചൈതദ്ബലപുഷ്ടികരം പരം || 6 ||

ബാലാനാം ജീവനായൈതത് സ്തോത്രം ദിവ്യം സുധോപമം |
മൃതവത്സത്വഹരണം ചിരഞ്ജീവിത്വകാരകം || 7 ||

മഹാരോഗാഭിഭൂതാനാം ഭയവ്യാകുലിതാത്മനാം |
സർവ്വാധിവ്യാധിഹരണം ഭയഘ്നമമൃതോപമം || 8 ||

അൽപമൃത്യുശ്ചാപമൃത്യുഃ പാഠാദസ്യ പ്രണശ്യതി |
ജലാഗ്നിവിഷശസ്ത്രാരിനവിശൃങ്ഗിയേം തഥാ || 9 ||

ഗർഭരക്ഷാകരം സ്ത്രീണാം ബാലാനാം ജീവനപ്രദം |
മഹാരോഗഹരം നൃണാമൽപമൃത്യുഹരം പരം || 10 ||

ബാലാ വൃദ്ധാശ്ച തരുണാ നരാ നാർയശ്ച ദുഃഖിതാഃ |
ഭവന്തി സുഖിനഃ പാഠാദസ്യ ലോകേ ചിരായുഷഃ || 11 ||

അസ്മാൽ പരതരം നാസ്തി ജീവനോപായ ഐഹികഃ |
തസ്മാത്സർവ്വപ്രയത്നേന പാഠസ്യ സമാചരേത് || 12 ||

അയുതാവൃത്തികം വാമ സഹസ്രാവൃത്തികം തഥാ |
തദർദ്ധം വാ തദർദ്ധം വാ പഠേദേതച്ച ഭക്തിതഃ || 13 ||

കലശേ വിഷ്ണുമാരാധ്യ ദീപം പ്രജ്യാല്യ യത്തതഃ |
സായം പ്രാതശ്ച വിധിവസ്തോത്രമേതത് പഠേത്സുധീഃ || 14 ||

സർപ്പിഷാ ഹവിഷാ വാഘ്വി സംയാവേനാഥ ഭക്തിതഃ |
ദശാംശമാനതോ ഹോമം കുർയാത്സർവ്വാർത്ഥസിദ്ധയേ || 15 ||

നമോ നമോ വിശ്വവിഭാവനായ
നമോ നമോ ലോകസുഖപ്രദായ |
നമോ നമോ വിശ്വസ്യജേഷ്ഠരായ
നമോ നമോ മുക്തിവരപ്രദായ || 16 ||

നമോ നമസ്തേവിലലോകപായ
നമോ നമസ്തേവിലകാമദായ |
നമോ നമസ്തേവിലകാരണായ
നമോ നമസ്തേവിലരക്ഷകായ || 17 ||

നമോ നമസ്തേ സകലാർത്തിഹർത്രേ
നമോ നമസ്തേ വിരുജപ്രകർത്രേ |
നമോ നമസ്തേവിലവിശ്വധർത്രേ
നമോ നമസ്തേവിലലോകഭർത്രേ || 18 ||

സൃഷ്ടം ദേവ ചരാചരം ജഗദിദം ബ്രഹ്മന്ധരുപേണ തേ
സർവ്വം തത് പരിപാല്യതേ ജഗദിദം വിഷ്ണുന്ധരുപേണ തേ |

വിശ്വം സംഹ്രിയതേ തദേവ നിഖിലം രുദ്രസ്വരൂപേണ തേ
സംസിച്ഛാമൃതശീകരൈർഹര മഹാരിഷ്ടം ചിരം ജീവയ || 19 ||

യോ ധന്വന്തരിസഞ്ജന്തയാ നിഗഭിതഃ ക്ഷീരാബ്ധിതോ നിഃസൃതോ
ഹസ്താഭ്യാം ജനജീവനായ കലശം പീയൂഷപൂർണ്ണം ദധത് |
ആയുർവ്വേദമരീരചജ്ജനരുജാം നാശായ സ ത്വം മുദാ
സംസിച്ഛാമൃതശീകരൈർഹര മഹാരിഷ്ടം ചിരം ജീവയ || 20 ||

സ്ത്രീരൂപം വരഭൂഷണാംബരധരം ത്രൈലോക്യസംമോഹനം
കൃത്വാ പായയതി സ്ഥ യഃ സുരഗണാൻപീയൂഷമത്യുത്തമം |
ചക്രേ ദൈത്യഗണാൻസുധാവിരഹിതാൻ സംമോഹ്യ സ ത്വം മുദാ
സംസിച്ഛാമൃതശീകരൈർഹര മഹാരിഷ്ടം ചിരഞ്ജീവയ || 21 ||

ചാക്ഷുഷോദധിസംപ്ലാവഭൂവേദപ ത്യാഷാക്യതേ |
സിഞ്ച സിഞ്ചാമൃതകണൈശ്ചിരം ജീവയ ജീവയ || 22 ||

പൃഷ്ഠമന്ദരനിർഘൂർണ്ണനിദ്രാക്ഷ കഥാക്യതേ |
സിഞ്ച സിഞ്ചാമൃതകണൈശ്ചിരം ജീവയ ജീവയ || 23 ||

യാഞ്ചാഹലബലിത്രാസമുക്തനിർജ്ജര വാമന |
സിഞ്ച സിഞ്ചാമൃതകണൈശ്ചിരം ജീവയ ജീവയ || 24 ||

ധരോദ്ധാരഹിരണ്യാക്ഷഘാതക്രോധാക്യതേ പ്രഭോ |
സിഞ്ച സിഞ്ചാമൃതകണൈശ്ചിരം ജീവയ ജീവയ || 25 ||

ഭക്തത്രാസവിനാശാത്തചണ്ഡത്വ നൃഹരേ വിഭോ |
സിഞ്ച സിഞ്ചാമൃതകണൈശ്ചിരം ജീവയ ജീവയ || 26 ||

ക്ഷത്രിയാരണ്യസഞ്ചേദകുഠാരകര റൈണുക |
സിഞ്ച സിഞ്ചാമൃതകണൈശ്ചിരം ജീവയ ജീവയ || 27 ||

രക്ഷോരാജപ്രതാപാബ്ധിശോഷണാശുഗ രാഘവ |
സിഞ്ച സിഞ്ചാമൃതകണൈശ്ചിരം ജീവയ ജീവയ || 28 ||

ഭൂഭാരാസുരസന്ദോഹകാലാഗേ രുക്മിണീപതേ |
സിഞ്ച സിഞ്ചാമൃതകണൈശ്ചിരം ജീവയ ജീവയ || 29 ||

വേദമാർഗ്ഗരതാനർഹവിഭ്രാന്തൈഃ ബുദ്ധരൂപധ്യക് |
സിഞ്ച സിഞ്ചാമൃതകണൈശ്ചിരം ജീവയ ജീവയ || 30 ||

കലിവർണ്ണാശ്രമാസ്പഷ്ടധർമ്മർദ്ധൈഃ കൽകി രൂപഭാക് |
സിഞ്ച സിഞ്ചാമൃതകണൈശ്ചിരം ജീവയ ജീവയ || 31 ||

അസാധ്യാഃ കഷ്ടസാധ്യാ യേ മഹാരോഗാ ഭയംകരാഃ |
ഛിന്ധി താനാശു ചക്രേണ ചിരം ജീവയ ജീവയ || 32 ||

അൽപമൃത്യും ചാപമൃത്യും മഹോത്പാതാനുപഭ്രവാൻ |
ഭിന്ധി ഭിന്ധി ഗദാഘാതൈശ്ചിരം ജീവയ ജീവയ || 33 ||

അഹം ന ജാനേ കിമപി ത്വദന്യ-
ത്സമാശ്രയേ നാഥ പദാംബുജം തേ |
കുരുഷ്വ തദ്യന്മനസീപ്സിതം തേ
സുകർമ്മണാ കേന സമക്ഷമീയാം || 34 ||

ത്വമേവ താതോ ജനനീ ത്വമേവ
ത്വമേവ നാഥശ്ച ത്വമേവ ബന്ധുഃ |
വിദ്യാധനാഗാരകുലം ത്വമേവ
ത്വമേവ സർവ്വം മമ ദേവദേവ || 35 ||

ന മേഘപരാധം പ്രവിലോകയ പ്രഭോ-
ഘപരാധസിന്ധോശ്ച ദയാനിധിസ്ത്വം |
താനേന ദുഷ്ടഭോഘി സുതഃ സുരക്ഷ്യതേ
ദയാലുതാ തേഘവതു സർവ്വഭാഘസ്മാൻ || 36 ||

അഹഹ വിസ്മര നാഥ ന മാം സദാ
കരുണയാ നിജയാ പരിപുരിതഃ |

ഭൂവി ഭവാൻ യദി മേ നഹി രക്ഷകഃ
കഥമഹോ മമ ജീവനമത്ര വൈ || 37 ||

ഭഹ ഭഹ കൃപയാ ത്വം വ്യാധിജാലം വിശാലം
ഹര ഹര കരവാലം ചാൽപമൃത്യോഃ കരാലം |
നിജജനപരിപാലം ത്വാം ഭജേ ഭാവയാലം
കുരു കുരു ബഹുകാലം ജീവിതം മേ സഭാഽലം || 38 ||

ന യത്ര ധർമ്മാചരണം ന ദാനം
വ്രതം ന യാഗോ ന ച വിഷ്ണുചർച്ചാ |
ന പിതൃഗോവിപ്രവരാമരാർച്ചാ
സ്വൽപായുഷസ്തത്ര ജനാ ഭവന്തി || 39 ||

ക്ലീം ശ്രീം ക്ലീം ശ്രീം നമോ ഭഗവതേ ജനാർദ്ദനായ
സകലദുരിതാനി നാശയ നാശയ
ക്ഷൗം ആമാരോഗ്യം കുരു കുരു
ഹ്രീം ദീർഘമായുർദ്ദേഹി ദേഹി സ്വാഹാ |

അസ്യ ധാരണതോ ജാപാദൽപമൃത്യുഃ പ്രശാമ്യതി |
ഗർഭരക്ഷാകരം സ്ത്രീണാം ബാലാനാം ജീവനം പരം || 40 ||

ശതം പഞ്ചാശതം ശക്ത്യാഽഥവാ പഞ്ചാധിവിംശതിം |
പുസ്തകാനാം ദ്വിജേഭ്യസ്തു ദദ്യാദ്ദീർഘലായുഷാപ്തയേ || 41 ||

ഭൂർജ്ജപത്രേ വിലിഖ്യേദം കൺഠേ വാ ബാഹുമൂലകേ |
സന്ധാരയേദ്ഗർഭരക്ഷാ ബാലരക്ഷാ ച ജായതേ || 42 ||

സർവ്വേ രോഗാ വിനശ്യന്തി സർവ്വാ ബാധാഃ പ്രശാമ്യതി |
കുദ്യഷ്ടിജം ഭയം നശ്യേത്തഥാ പ്രേതാദിജം ഭയം || 43 ||

മയാ കഥിതമേതേന്ദ്രമൃതസഞ്ജീവനം പരം |
അൽപമൃത്യുഹരം സ്തോത്രം മൃതവത്സത്വനാശനം || 44 ||

|| ഇതി ശ്രീ അമൃതസഞ്ജീവനസ്തോത്രം സമാപ്തം ||